

MILL-AVVENTURI TA' EMILJA

Festa ta' Iwien u nar tal-art



Transport Malta

Emilja kienet bilqiegħda f'hoġor it-tieqa, thares lejn il-fjuri mlewna fil-ġnien tan-nanna Lina, waqt li fl-isfond tisma' l-għasafar jgħannu. In-nanna Lina ħallietha kemxejn bil-kurżità għax kienet taf li meta n-nanna tgħidilha li għandha "pjan" dejjem tkun idea ġenjali!

Fil-pront, hekk kif in-nanna dahlet bil-fardal tagħha mimli petali tal-fjuri, lissnet minn taħt l-ilsien dak li ridt nisma' jien!

"Illum se mmorru aventura speċjali oħra. Mhux biss ha naraw spetaklu sabiħ u uniku imma se nivvjaġġaw bit-trasport pubbliku u nkomplu ngħinu lill-ambjent tagħna!"

Bi tbissima helwa fuq fommi, u b'haddejn jixegħlu homor peprin, minnufih staqsejt, "X'tip ta' spetaklu, nanna?"

Weġbitni mill-ewwel. "Se mmorru l-Belt Valletta biex naraw il-Festival Internazzjonali tan-Nar! U l-aħjar haġa taf x'inh? Se mmorru bit-trasport pubbliku b'xejn, grazzi għas-servizz ta' Tallinja!"

Waqt li konna mexjin lejn il-waqfa n-nanna Lina spjegat kemm hu importanti li nużaw it-trasport pubbliku. "Kont taf, Emilja, li Tallinja ziedet aktar minn 400 vjaġġ ġdid kuljum, b'rotot ġodda u oħrajn aġġornati biex jagħmlu l-vjaġġi aktar effiċjenti? Issa nistgħu nivvjaġġaw aktar malajr u b'aktar għażliet, anke lejn żoni rurali jew dawk l-aktar imbiegħda," kompliet tgħidli.

Hekk kif tlajna fuq il-karozza tal-linja sibna post ħelu hdejn it-tieqa. Kienet ġurnata xemxija sabiħa, u kienet tinħass arja friska li tqanqallek xewqa li żżomm għajnejk miftuhin il-hin kollu. In-nanna ħarġet il-mowbajl tagħha u fethet l-app ta' Tallinja... u tafu x'rajt? L-app turik eżatt fejn waslet il-karozza tal-linja, kemm fadlilha biex tasal u anke rotot oħra li jistgħu jwassluna fl-istess lokalità.

"Din verament utli, nann!" għedtilha b'konvinzjoni waqt li hi tbissmet.

Jien, bħas-soltu, poġġejt hdejn it-tieqa, b'harsti l-barra, napprezza l-madwar. Kemm għandna pajjiż sabiħ! Rajt il-baħar jiddi fid-dawl tax-xemx u dgħajjes u vapuri ta' kull daqs jgħumu bil-mod. "Kemm hu sabiħ tivvjaġġa hekk!" stqarrajt b'għajnejja jixegħlu.

Meta wasalna l-Belt il-festa kienet diġà bdiet! Kien hemm tfal bħalna, ġenituri, nanniet u hafna nies oħra, kulhadd ferhan se jtir, jistenna din il-wirja tan-nar. F'daqqa waħda... BUMM!

Dawl blu, aħmar, aħdar... Qishom l-istess fjuri tal-ġnien tan-nanna, fis-sema jinfethu f'xita ta' kuluri mhallta flimkien! Hassejtني qed noħlom! "Maġija mill-isbah, kemm huma bravi!" għajjatt minn qalbi b'lehen sod.

In-nanna Lina spjegat kif dan l-aveniment hu parti minn tradizzjoni importanti li tmur lura fiż-żmien, li tfakkar ix-xogħol u

t-talent ta' hafna nies, speċjalment dawk li jahdmu f'dan il-qasam tant delikat u artistiku. "Dawn il-pirotekniki jagħmlu xogħol ta' preċiżjoni kbira u passjoni, Emilja, u l-frott ta' din id-dedikazzjoni qed narawh quddiem għajnejna u fuq kollox napprezzawh," qalet in-nanna Lina b'harsa ta' rispejt kbir.

Lura d-dar bdejt nirrifletti.

"Tgħallimt immensament illum. Mhux biss rajt spetaklu sabiħ imma wkoll issa naf li nista' nivvjaġġa b'mod aktar intelligenti u b'mezz li jħares l-ambjent."

In-nanna Lina tbissmet u għamlet sinjal ta' approvazzjoni. "Meta naghzlu l-mobbiltà sostenibbli nkunu qed naghmlu differenza żgħira li twassal għal bidla hafna akbar u ta' valur. U bħal-lum inkunu wkoll qed niehdu gost!"

U tafu x'tgħallimt minn din l-avventura? Li l-karozza tal-linja mhux biss tagħmilha aktar faċli biex naslu fejn irridu iżda tgħinna niehdu hsieb l-ambjent tagħna wkoll. Barra minn hekk nistgħu ngawdu l-ġmiel tal-pajjiż tant sabiħ tagħna. Issa kull darba li nara karozza tal-linja għaddejja niftakar f'dik il-lejla tal-Festival tan-Nar u nifrah li għażilt li nivvjaġġa b'mod intelligenti. U forsi l-vjaġġ li jmiss naghmluh flimkien!

